



Minuti tat-tliet mija u sitt laqgħa tal-Kunsill Lokali tax-Xagħra li saret nhar it-Tnejn 24 ta' Novembru 2014 fis-7.00pm fl-uffiċċju amministrattiv tal-Kunsill. Din hija wkoll il-hamsa u tletin laqgħa tas-sitt leġislatura ta' dan il-Kunsill.

Il-laqgħa bdiet b'dawn il-membri preżenti:

Sindku: Joe Cordina
Viċi Sindku: Aaron Agius
Kunsilliera: Dr. Christian Zammit
Victor Zammit
Dr. Joseph Attard
Dr. Kevin Cutajar

Ambaxxatriċi lokali taż-żgħażaġh: Miriam Xerri

Uffiċjali:
Segretarju Eżekuttiv: Ivan Attard

Il-Kunsilliera Maria Grima kienet skużata.

Talba tal-Bidu, Qari, Konsiderazzjoni u Approvazzjoni tal-Minuti

Il-laqgħa bdiet fis-7.00pm. Intqalet it-talba tal-bidu.

Wara li ġew ikkunsidrati l-minuti, il-Kunsillier Dr. Joseph Attard talab li jkun hemm korrezzjoni tal-minuti fil-paragrafu li jirrigwardja l-vot dwar l-approvazzjoni tal-*quarterly report* għax-xhur bejn Lulju u Settembru 2014. Huwa talab li fil-minuti jkun hemm indikat min qed jagħti l-assikurazzjoni msemmija dwar il-*claims* tal-fondi li għandna nirċievu mill-Programm *Leader* tal-Unjoni Ewropea. B'żewġ voti favur u erba' kontra, il-Kunsill ma approvax din il-korrezzjoni.

Apparti l-materja msemmija fil-paragrafu preċedenti, il-Kunsill approva unanimament il-minuti tal-laqgħa numru 305 li saret nhar it-Tnejn 27 ta' Ottubru 2014 wara li jsiru l-korrezzjonijiet l-oħra.

Punti mqajma mill-minuti

Il-Viçi Sindku Aaron Agius staqsa dwar jekk kienx hemm xi żvilupp fuq is-sitwazzjoni perikoluża ta' Triq it-Tafla. Is-Sindku Joe Cordina wieġeb li ser nergġhu niktbu lid-Direttur Proġetti u Żvilupp fi hdan il-Ministeru għal Ghawdex dwar din il-materja.

Il-Viçi Sindku Aaron Agius staqsa dwar fiex waslu x-xogħol tal-bini ta' hajt f'tarf Triq Ġużeppi Grech, liema xogħol ġie approvat mill-Kunsill fil-laqgħa preċedenti. Is-Sindku wieġeb li fil-jiem li ġejjin ser jintbagħtu l-haddiema assenjati magħna.

Il-Viçi Sindku Aaron Agius staqsa wkoll dwar jekk kienx hemm xi żvilupp min-naħa tal-Korporazzjoni għas-Servizzi tal-Ilma dwar il-bdil tal-mains fl-ewwel parti ta' Triq it-Tigrija. Is-Sindku wieġeb li għandna korrispondenza uffiċjali min-naħa ta' din il-Korporazzjoni li ser tinqara aktar tard matul din l-istess laqgħa.

Il-Kunsillier Dr. Joseph Attard staqsa dwar jekk kienx hemm xi żvilupp fuq id-deċiżjoni tal-Kunsill li l-pjanta bix-xogħlijiet proposti għal Misraħ il-Vitorja tigi ċċirkolata lir-residenti u s-sidien tan-negozji tal-Pjazza. Is-Sindku wieġeb li l-Kunsill għadu qed jistenna l-pjanta modifikata minghand il-Perit Edward Scerri u din ser tintbagħat lir-residenti fil-ġimgħat li ġejjin.

Il-Kunsillier Dr. Joseph Attard staqsa dwar jekk kienx hemm xi żvilupp fuq il-monument li jfakkar l-Assedju l-Kbir u li huwa propost li jsir fi Pjazza l-Vitorja. Is-Sindku Joe Cordina wieġeb li fuq din il-materja għadna fl-istess sitwazzjoni ta' xahar ilu.

Il-Kunsillier Dr. Kevin Cutajar staqsa dwar jekk kienx hemm xi żvilupp fuq il-proposti li ressqet il-kumpanija *Greenpak* li hija responsabbli mill-ġbir tal-iskart riċiklat fix-Xagħra. Is-Sindku Joe Cordina wieġeb li ser nitolbu laqgħa oħra mal-uffiċjali ta' din il-kumpanija biex naraw x'miżuri nistgħu niehdu biex intejbu r-*ranking* tagħna f'dan il-qasam.

Il-Kunsillier Dr. Kevin Cutajar staqsa wkoll dwar is-sitwazzjoni preżenti fil-ġnien ta' quddiem il-Miżna Ta' Kola. Huwa ġibed l-attenzjoni tal-Kunsill li dan il-ġnien qed jithalla mitluq. Is-Sindku Joe Cordina wieġeb li x-xogħol fuq it-tisbieħ ta' dan il-ġnien pubbliku għadu għaddej u jinsab fl-aħħar fażijiet tiegħu. Għalhekk, wiehed għandu jistenna li x-xogħol jitlesta imbagħad isir it-tindif li jkun hemm b'zonn. Is-Sindku

propona wkoll u l-Kunsill qabel li għandhom jitwawhlu żewġ tabelli biex hadd ma jkun jista' jdaħħal klieb hemm minhabba li qiegħed ikun hemm ħafna ilmenti dwar hekk.

Il-Kunsillier Dr. Kevin Cutajar staqsa dwar is-sitwazzjoni tal-bexx tal-palm fil-lokalita' tagħna. Is-Sindku Joe Cordina wieġeb li skont deċiżjoni meħuda fl-aħħar laqgħa tal-Kunsill, il-Kunsill hareġ kwotazzjoni ġdida għall-bexx tas-siġar tal-palm fil-lokalita' tagħna peress li l-kuntrattur Simon Sultana naqas li jagħmel ix-xogħol stipulat minnu skont l-ispeċifikazzjonijiet tal-kwotazzjoni mogħtija lilu f'April 2013. Is-Sindku informa wkoll lill-Kunsill li inkarigajna lis-Sur Thomas Xerri biex ibixx temporanjament is-siġar tal-palm fil-lokalita' tagħna, liema xogħol sar nhar il-Ġimgħa 21 ta' Novembru 2014. Il-Kunsillier Dr. Kevin Cutajar staqsa wkoll jekk dan is-servizz ta' bexx ta' siġar tal-palm jistax isir ukoll fuq palm li huwa tal-privat. Is-Sindku Joe Cordina propona u l-Kunsill qabel li għandna niċċekkjaw mad-Dipartiment tal-Agrikultura dwar dan. Il-Kunsill iddeċieda wkoll li għandna nibagħtu fuljett informattiv dwar il-bumunqar lir-residenti kollha tax-Xagħra.

Il-Kunsillier Dr. Kevin Cutajar staqsa dwar jekk kienx hemm xi żvilupp fuq il-*level survey* ta' Pjazza l-Vitorja. Is-Sindku Joe Cordina wieġeb li x-xogħol sar nhar is-Sibt 22 ta' Novembru 2014.

Il-Kunsillier Dr. Kevin Cutajar talab *soft copy* tal-*playground report* li ippubblikat l-MCCAA wara spezzjonijiet li saru fuq il-*playing field* fi Vjal it-Tmienja ta' Settembru. Il-Kunsill qabel li dan ir-rapport għandu jiġi iċċirkolat lill-Kunsilliera kollha għall-iskrutinju tagħhom.

Il-Kunsillier Dr. Kevin Cutajar staqsa dwar jekk kienx hemm xi żvilupp fuq l-installazzjoni ta' CCTV cameras ħdejn il-*bring-in-sites* ta' Triq it-Tafla u fil-bidu ta' Triq Għajn Xejba. Is-Sindku Joe Cordina wieġeb li wara li s-Segretarju Eżekuttiv iltaqa' mal-Inġinier Silvio Saliba dwar din il-materja, għadna kemm nistennew stima biex tiġi diskussa fil-Kunsill.

Is-Sindku Joe Cordina propona u l-Kunsill qabel li għandna niktbu ittra ta' ringrazzjament lill-E.T. Mons. Isqof Mario Grech fl-okkażjoni taż-żjara tiegħu fl-uffiċċju amministrattiv tal-Kunsill bħala parti miż-żjara pastorali tiegħu fil-Parroċċa tagħna.

Komunikazzjonijiet tas-Sindku fosthom il-proġett *Network of Leisure Parks in Xagħra*, ix-xogħol ta' asfaltar ta' Pjazza l-Vitorja u Vjal it-

Tmienja ta' Settembru, ix-xogħol ta' pavimentar ġdid fi Pjazza l-Vitorja u kostruzzjoni ta' storm water culvert, ix-xogħol ta' asfaltar ta' Triq Marsalforn, xiri ta' vettura għall-użu tal-Kunsill, l-organizzazzjoni tal-Kunċert annwali ta' Żmien il-Milied, l-organizzazzjoni ta' attivitajiet oħra relatati ma' Żmien il-Milied, l-organizzazzjoni tal-festa tradizzjonali ta' Sant'Anton Abbati, l-organizzazzjoni tal-attivitajiet relatati mal-Karnival 2015, proġetti ifffinanzjati mill-programm *Leader* tal-Unjoni Ewropea u materji oħra

1. Is-Sindku Joe Cordina ta aġġornament lill-Kunsill dwar ix-xogħlijiet li qed isiru taht il-proġett 'Network of Leisure Parks in Xaghra' b'finanzjament mill-Programm *Leader* tal-Unjoni Ewropa. Is-Sindku informa lill-Kunsill li x-xogħol fuq il-*belvederes* wasal fl-aħħar fażijiet tiegħu. Baqa' f'tit problemi żgħar bil-*belvedere* li qed isir fil-parti ta' isfel ta' Triq Gajdoru. Il-Viċi Sindku Aaron Agius staqsa dwar it-tip ta' sigar li ġew imhawla f'dan il-*belvedere*. Huwa qal li avviċinawh diversi residenti li joqogħdu f'dawn l-inhawli li qalu li dawn is-sigar mhumiex adattati minhabba li jikbru ħafna u jistgħu jgħattu l-veduta sabiha li hemm f'dan is-sit. Is-Sindku Joe Cordina wieġeb li dawn is-sigar ġew imhawla fuq direttiva tal-Perit Edward Scerri li huwa l-konsulent tekniku tal-proġett. Huwa propona u l-Kunsill qabel li għandna nerġġhu nitkellmu mal-Perit Scerri u mal-*project manager* dwar din il-materja. Il-Viċi Sindku Aaron Agius ġibed l-attenzjoni tal-Kunsill dwar il-fossa tad-drenaġġ li hemm viċin dan il-*belvedere* u li hemm bżonn titranġa urġentament. Is-Sindku propona u l-Kunsill qabel li għandna niktbu lill-Korporazzjoni għas-Servizzi tal-Ilma dwar din il-materja.
2. Is-Sindku Joe Cordina ta aġġornament lill-Kunsill dwar ix-xogħlijiet proposti li jsiru fi Vjal it-Tmienja ta' Settembru u fi Pjazza l-Vitorja mill-Kunsill Lokali tax-Xaghra u mill-Ministeru għal Għawdex. Huwa informa lill-Kunsill li kemm il-Ministeru u kif ukoll il-Kunsill Lokali harġu l-*letter of acceptance* lill-kuntrattur. Is-Sindku qal li x-xogħol ta' asfaltar ta' Vjal it-Tmienja ta' Settembru u Pjazza l-Vitorja ser jibda immedjatament wara l-festi tal-Milied. Rigward il-proposta li jsir *culvert* li minnu jgħaddu l-*wires* li hemm imwahħlin preżentament mar-residenzi tal-pjazza, is-Sindku propona u l-Kunsill qabel li għandna nibqgħu ninsistu mal-Perit Edward Scerri biex jagħtina stima dettaljata biex tiġi diskussa fil-Kunsill.
3. Is-Sindku Joe Cordina informa lill-Kunsill li wasalna biex nibdew ix-xogħol fuq il-proġett ta' pavimentar ġdid fi Pjazza l-Vitorja u kostruzzjoni ta' *stormwater culvert* li jibda minn Pjazza l-Vitorja u jasal sa quddiem ir-residenza tal-familja Curmi fi Triq l-Ispiera. Is-Sindku qal li l-kuntrattur diġa' applika għall-permessi neċessarji mid-

Dipartiment tat-*Trenching* u x-xogħol fuq il-kostruzzjoni tal-*culvert* ser jibda fil-jiem li ġejjin. Dan ix-xogħol ser ikun ifffinanzjat minn Mizura 313 tal-Programm *Leader* tal-Unjoni Ewropea.

4. Is-Sindku Joe Cordina ta aġġornament lill-Kunsill dwar ix-xogħol ta' asfaltar fl-ewwel parti ta' Triq Marsalforn, liema xogħol huwa parzjalment ifffinanzjat mill-Iskema tal-*Public Private Partnership (PPP)*. Is-Sindku informa lill-Kunsill li x-xogħol wasal fl-istadju finali u issa kull ma jonqos huwa li tingħata l-aħħar kisja tarmac li mistennija ssir wara l-festi tal-Milied. Huwa propona u l-Kunsill qabel li hekk kif jispiċċa x-xogħol, għandna ninkarigaw lill-kuntrattur Road Construction Company Limited biex jippreżenta l-kontijiet finali fuq dawn ix-xogħlijiet biex ikun jistgħu jiġu iċċertifikati mill-Perit u jintbagħtu lid-Dipartiment tal-Gvern Lokali.
5. Is-Sindku Joe Cordina informa lill-Kunsill li bħalma diġa' ġie diskuss fil-laqgħat preċedenti, hemm bżonn li nikkunsidraw bis-serjeta' li nixtru jew nikru vettura li tkun tista' tintuża għax-xogħol tal-Kunsill. Huwa propona u l-Kunsill qabel li s-Segretarju Eżekuttiv Ivan Attard għandu jkompli bil-verifiki tiegħu dwar dan is-sugġett ma' Kunsilli Lokali oħrajn biex ikollna idea ċara ta' xi tkun l-ispiza approssimattiva tal-Kunsill f'każ ta' kiri u f'każ ta' xiri ta' vettura. Deċiżjoni dwar din il-materja tittiehed fil-laqgħat li ġejjin.

F'dan il-mument, il-laqgħa giet sospiza sabiex il-Kunsill seta' jitkellem mas-Sinjura Grace Vella, Direttriċi tal-Kor 'Voci Angeliche', is-Sinjura Marion Portelli, Segretarja tal-Kor 'Voci Angelice' li ġew jiddiskutu l-organizzazzjoni tal-Kunċert tal-Milied.

Il-laqgħa tkomplet fit-8.00pm.

6. Is-Sindku Joe Cordina informa lill-Kunsill li ninsabu għaddejnin bl-aħħar thejijiet tagħna għall-Kunċert annwali tal-Milied, 'Puer Natus Est', li ser isir fil-Knisja Kollegġjata u Bażilika ta' Marija Bambina nhar il-Ħadd 28 ta' Diċembru 2014 fis-7pm. Huwa informa lill-Kunsill li l-E.T. il-President ta' Malta, Marie-Louise Coleiro Preca, mhux ser tkun tista' tattendi għal din l-attività minhabba impenji oħra. Is-Sindku propona u l-Kunsill qabel li dan il-Kunċert għandu jiġi organizzat bi spiza li ma teċċedix is-somma ta' € 4000 (VAT inkluża).
7. Is-Sindku Joe Cordina propona u l-Kunsill qabel li bħalma sar fis-snin l-imghoddija għandna norganizzaw diversi attivitajiet biex niċcelebraw kif jixraq il-festi tal-Milied. Għalhekk, għandna norganizzaw riċeviment għar-residenti barranin fix-Xagħra nhar il-Ħadd 28 ta' Diċembru 2014 wara li jintemm il-Kunċert tal-Milied, attività soċjali

għall-anzjani li jattendu fiċ-Ċentru ta' Matul il-Jum, ikla għall-istaff ta' barra u ikla għall-Kunsilliera. Is-Sindku Joe Cordina informa lill-Kunsill li wara diskussjonijiet li kellu mas-Sur Chris Gauci li huwa l-kuntrattur magħżul mill-Kunsill għax-xogħol ta' tizjin ta' Vjal it-Tmienja ta' Settembru u Pjazza l-Vitorja għall-festi tal-Milied, kien hemm xi modifiki fid-disinn propost originarjament. Is-Sur Gauci qed jitlob ukoll li biex isiru l-modifiki neċessarji, il-ħlas tal-kwotazzjoni jitla għal € 4000 minflok € 2990. Il-Kunsill qabel ma' dan.

8. Is-Sindku Joe Cordina informa lill-Kunsill li wasal iż-żmien li nibdew niddiskutu mal-Kan. Dun Ġwann Sultana, Rettur tal-Knisja ta' Sant'Anton Abbati, l-organizzazzjoni ta' din il-festa li ser tigi ċelebrata nhar il-Ħadd 18 ta' Jannar 2015. Huwa propona u l-Kunsill qabel li għandna nimxu fuq l-istess linji tas-sena li għaddiet.
9. Is-Sindku Joe Cordina propona u l-Kunsill qabel li għandna nwaqqfu sotto-kumitat li jgħin fl-organizzazzjoni tal-attivitajiet tal-Karnival fil-lokalita' tagħna nhar is-Sibt 14 u l-Ħadd 15 ta' Frar 2015. Kien hemm qbil li l-ewwel laqgħa ta' dan is-sotto-kumitat issir qabel il-festi tal-Milied.
10. Is-Sindku Joe Cordina qal li preżentament il-Kunsill għandu applikazzjoni pendenti quddiem il-*Gozo Action Group* biex titrangha t-triq magħnab il-belvedere ta' Triq Gajdor bil-porfido, isir tisbieh tar-roundabout ta' Triq Marsalforn u *upgrading* tal-gnien pubbliku fi Triq John Otto Bayer. Qed nistennew deċiżjoni min-naħa tal-GAG dwar dan.

Materji ohra:

Is-Sindku Joe Cordina propona u l-Kunsill qabel li għandna nibdew il-proċeduri biex jinħareġ tender ġdid għall-ġbir tal-iskart domestiku fil-lokalita' tagħna peress li t-tender eżistenti jiskadi fil-31 ta' Jannar 2015. Il-Kunsill qabel li bħalma sar għat-tender eżistenti, għandna niltaqgħu mal-Kunsilli Lokali tas-Sannat, Xewkija u Munxar biex naraw il-possibilita' li noħorġu tender wiehed kongunt għall-erba' lokalitajiet.

Is-Sindku Joe Cordina propona u l-Kunsill qabel li għandna noħorġu tender ġdid għall-manutenzjoni tal-bankini fil-lokalita'.

Is-Sindku Joe Cordina propona u l-Kunsill qabel li għandna nissottomettu żewġ applikazzjonijiet għall-fondi tal-UIF tal-MEPA. Dawn l-applikazzjonijiet jirrigwardjaw il-proġett propost ta' pavimentar ġdid quddiem il-Knisja ta' Sant'Anton

Abbati u l-proġett biex titranga l-ahhar parti ta' Triq l-Ispiera u jkun jinkludi l-kostruzzjoni ta' *stormwater culvert*.

Is-Sindku Joe Cordina propona u l-Kunsill qabel li għandna ninkarigaw lis-Sur Thomas Xerri ta' Xerri's Garden Centre sabiex jagħmel xogħol ta' *landscaping* fil-*playing field* ta' Vjal it-Tmienja ta' Settembru biex jikkumplimenta x-xogħol li sar f'dak il-post bħala parti mill-proġett 'Network of Leisure Parks in Xagħra'.

Is-Sindku Joe Cordina informa lill-Kunsill li wasal iż-żmien li jkun hemm titjib fis-servizz li noffru fil-librerija pubblika 'Patri Ġiġi Camilleri SJ'. Huwa għamel riferenza għal laqgħa dwar il-librerija pubblika li saret nhar il-Ġimgħa 21 ta' Novembru 2014 fil-Librerija Pubblika ta' Ghawdex u li għaliha attendiet l-*Assistant Principal* Josephine Sultana li hija wkoll il-librara tal-Kunsill. Is-Sindku Joe Cordina propona u l-Kunsill qabel li, b'effett mill-1 ta' Jannar 2015, il-librerija għandha tibda tinftaħ ukoll is-Sibt filgħodu bejn id-9.00am u nofsinhar għall-benefiċċju tat-tfal u l-ġenituri tagħhom li jkun impossibbli għalihom li jibbenefikaw mis-servizzi tal-librerija fil-ġranet l-oħra tal-ġimgħa. Is-Sindku propona wkoll u l-Kunsill qabel li ċerti servizzi lir-residenti li normalment jingħataw mill-uffiċċju amministrattiv tal-Kunsill għandhom jibdeu jiġu offruti mill-librerija. Dan biex ikun hemm aktar *awareness* dwar is-servizzi li toffri l-librerija tagħna. Il-Kunsill iddeċieda li t-tqassim tal-boroż tar-riċiklaġġ għandu jibda jsir mill-librerija. Barra minn hekk, is-Sindku Joe Cordina propona u l-Kunsill qabel li għandu jkun hemm aġġornament tal-programm ta' attivitajiet li jiġu organizzati fl-okkażjoni ta' Jum il-Librerija f'April u jkun hemm informazzjoni dwar il-librerija fil-fuljett 'Lehen il-Kunsill' li jippubblika l-Kunsill minn żmien għal żmien.

Qari tal-Korrispondenza:

1. E-mail mingħand Lara Grima, Special Projects Manager fi hdan l-Awtorita' Maltija tat-Turiżmu, li fiha qed tinforma lill-Kunsill li l-Awtorita' ma laqgħetx it-talba tal-Kunsill sabiex jingħata sponsor għall-Kuncert tal-Milied. Il-Kunsill innota l-kontenut.
2. Memo 27/2014 maħruġ mid-Dipartiment tal-Gvern Lokali dwar l-Iskema għall-Inizjattivi ta' Attivitajiet għas-sena 2014-2015. Il-Kunsill Lokali tagħna issottometta żewġ applikazzjonijiet separati għal din l-iskema; waħda biex jiffinanzja l-attivitajiet tal-Karnival fi Frar 2015 u l-oħra biex jiffinanzja l-Festival tal-Ikel tradizzjonali Għawdx li ser isir fit-13 u l-14 ta' Ġunju 2015.

3. E-mail mingħand Francesca Giovagnoli minn Paragon Europe li fiha qed tistieden rappreżentanza mill-Kunsill sabiex tattendi għal konferenza dwar il-‘Bike2Work Project’ li saret nhar il-Ġimgħa 7 ta’ Novembru 2014. Il-Kunsill innota l-kontenut.
4. E-mail mingħand Tanya Farrugia li fiha qed titlob il-permess tal-Kunsill sabiex tkun tista’ torganizza talk dwar ‘Family Therapy and Clinical Psychology’ fl-uffiċċju amministrattiv. Il-Kunsill ma sabx oġġezzjoni dwar dan.
5. E-mail mingħand Laura Fenech, Principal fl-Isptar Ġenerali ta’ Għawdex, li fiha qed tinforma lill-Kunsill li b’effett minn nhar it-Tnejn 1 ta’ Diċembru 2014, il-klinika pubblika ser tibda tinfetħ kuljum, mit-Tnejn sal-Ġimgħa, bejn il-10.45am u nofsinhar. Ser niehdu hsieb ninfurmaw lir-residenti tagħna b’dan it-tibdil.
6. E-mail mingħand Joe Attard, Kap Eżekuttiv tal-Kumpanija *GreenMT*, li fiha qed jitlob laqgħa mas-Sindku Joe Cordina u mas-Segretarju Eżekuttiv Ivan Attard biex jiġu diskussi servizzi ulterjuri minn dawk li preżentament qed jiġu pprovduti mill-kumpanija *Greenpak* fejn jidhol ġbir ta’ skart riċiklabbli. Din il-laqgħa saret nhar l-Erbgħa 12 ta’ Novembru fl-uffiċċju amministrattiv.
7. Memo 28/2014 maħruġ mid-Dipartiment tal-Gvern Lokali dwar in-nuqqas ta’ attendenza għal-laqgħat tal-Kunsilli Lokali. Il-Kunsill innota l-kontenut.
8. E-mail mingħand Eliel Abela, *Business Development Manager* tal-kumpanija *Digital Planet Limited*, b’informazzjoni dwar is-servizzi varji li toffri din il-kumpanija. Il-Kunsill innota l-kontenut.
9. E-mail mingħand Lorna Vella, Segretarja tal-Kumitat tal-UIF, li fiha qed tinforma lill-Kunsill li l-bilanċ pendenti ta’ flus li fadal għad-dispożizzjoni tal-Kunsill mill-*Urban Improvement Fund* tal-MEPA huwa ta’ € 114,074.34c. Il-Kunsill innota l-kontenut.
10. E-mail mingħand Allison Zammit Said li fiha qed tinforma lill-Kunsill li t-talk bis-suġġett ‘Anxiety in Children’ ser tinzamm fl-uffiċċju amministrattiv nhar is-Sibt 10 ta’ Jannar 2015 bejn id-9.30am u l-11.00am. Ser niehdu hsieb ninfurmaw lir-residenti b’dan.
11. Ċirkulari mill-Assoċjazzjoni tal-Kunsilli Lokali dwar in-*National Volunteer Award 2014*. In-nominazzjonijiet għal dan il-premju għalqu nhar l-Erbgħa 19 ta’ Novembru 2014. Il-Kunsill innota l-kontenut.

12. E-mail mingħand Stanka Kostadinova, rappreżentanta tal-kumpanija 'Atlas Nova' mill-Bulgarija, li fiha qed tistaqsi lill-Kunsill dwar il-possibilita' li nidhlu *partners* ma' din il-kumpanija fi proġett ta' skambju kulturali ta' żgħażaġħ taht il-programm Erasmus+ tal-Unjoni Ewropea. Il-Kunsill qabel li għandna nuru l-interess tagħna li nipparteċipaw f' dan il-proġett.
13. E-mail mingħand Victor Agius, President tal-Għaqda 'Il-Milied fix-Xagħra', li fiha qed jitlob lill-Kunsill sabiex jikkollabora ma' din l-għaqda fl-organizzazzjoni tal-attivitajiet tal-Milied fil-lokalita' tagħna billi jhallas l-ispejjeż tal-istampar u t-tqassim bil-posta tal-ktejjeb li jippromwovi dawn l-attivitajiet, kif ukoll il-posters u l-inviti għas-seminar annwali dwar il-bini tal-presepu li ser isir nhar il-Hadd 30 ta' Novembru 2014 fiċ-Ċirklu taż-Żgħażaġħ. Il-Kunsill qabel li għandna nikkollaboraw ma' din l-Għaqda bi spiza li ma teċċedix dik tas-sena li għaddiet.
14. E-mail mingħand Daniel Tabone, *Projects Assistant Officer* fi hdan il-Kummissjoni Nazzjonali għall-Promozzjoni tal-Ugwaljanza (NCPE), li fiha qed jistieden rappreżentanza mill-Kunsill sabiex tattendi għal żewġ sessjonijiet ta' informazzjoni dwar il-'Mentoring Programme' ifffinanzjat minn fondi tal-Unjoni Ewropea. Dawn is-sessjonijiet saru nhar il-Ġimgħa 14 ta' Novembru 2014. Il-Kunsill innota l-kontenut.
15. E-mail mingħand Dr. Lisa Marie Brooke, Uffiċjal fl-Uffiċċju tal-President, li fiha qed tinforma lill-Kunsill li l-E.T. il-President ta' Malta Marie Louise Coleiro Preca, ser iżżur il-lokalita' tagħna nhar is-Sibt 20 ta' Diċembru 2014 f'nofsinhar bhala parti mill-attivitajiet tal-Istrina li ser issir f'Għawdex fil-weekend ta' qabel il-Milied. Il-Kunsill innota l-kontenut.
16. E-mail mingħand Rita Cassar, Assistenta Librara fil-Librerija Pubblika ta' Għawdex, li fiha qed tistieden lis-Sindku jew rappreżentant tiegħu sabiex jattendi għal konferenza bit-tema 'The future of libraries on the island of Gozo' li saret nhar il-Ġimgħa 21 ta' Novembru bejn id-9.00am u 12.30pm fil-Ministeru għal Għawdex. Għal din il-konferenza, attendiet l-*Assistant Principal* Josephine Sultana li hija wkoll il-librara tal-Kunsill.
17. E-mail mill-Assoċjazzjoni tal-Kunsilli Lokali li fiha l-Kunsilli Lokali qed jiġu mistiedna sabiex jgħinu fil-bejgħ tal-ktieb 'Tisjir mill-Qalb' li l-qligħ minnu ser imur b'riżq il-*Malta Community Chest Fund*. Il-Kunsill innota l-kontenut.
18. E-mail mingħand is-Sur Paul Gatt, President tal-Assoċjazzjoni Nazzjonali tas-Segretarji Eżekuttivi, li fiha qed jinforma lill-Kunsill li t-tieni konferenza annwali

għas-Segretarji Eżekuttivi kollha ta' Malta u Ghawdex ser issir nhar il-Ħamis 27 ta' Novembru 2014 bejn id-9.00am u t-3.00pm. Din il-konferenza ser tittratta l-htieġa tar-riforma fil-Liġi tal-Kunsilli Lokali u għaliha ser jattendi s-Segretarju Eżekuttiv Ivan Attard.

19. E-mail mingħand is-Sur Paul Gatt, President tal-Assoċjazzjoni Nazzjonali tas-Segretarji Eżekuttivi, li fiha qed jinforma lill-Kunsill li l-konferenza internazzjonali ta' UDITE ser issir f'Antwerp il-Belġju bejn il-Ħamis 4 u s-Sibt 6 ta' Diċembru 2014. It-tema tal-konferenza ser tkun 'The Future of Local Public Services in Europe' u għaliha qed ikunu mistiedna s-Segretarji Eżekuttivi, is-Sindki, Viċi Sindki, Kunsilliera u membri tal-Kumitati Amministrattivi. Il-Kunsill innota l-kontenut.
20. E-mail mingħand Silvana Sultana, rappreżentanta ta' Eko-Ghawdex, li fiha qed tinforma lill-Kunsill li ser tiġi organizzata attivita' għall-pubbliku bhala parti mill-*European Week for Waste Reduction*. L-għan ta' din l-attivita' huwa li tkompli titqajjem kuxjenza dwar il-htieġa li nirriċiklaw l-iskart biex ikollna ambjent aħjar. L-attivita' ser issir nhar it-Tlieta 25 ta' Novembru 2014 fil-Farm, ix-Xewkija. Il-Kunsill innota l-kontenut.
21. E-mail mingħand George Douglas Saliba, *professiona for officer* ta' *The President's Foundation for the Wellbeing of Society*, li fiha qed jistieden rappreżentanza mill-Kunsill sabiex tattendi għal attivita' li saret nhar is-Sibt 22 ta' Novembru 2014 biex tikkommemora l-25 anniversarju mill-Konvenzjoni għad-Drittijiet tat-Tfal. Il-Kunsill innota l-kontenut.
22. Ċirkulari mill-Assoċjazzjoni tal-Kunsilli Lokali b'informazzjoni dwar l-attivita' 'Beach Clean Up' li saret nhar is-Sibt 22 ta' Novembru 2014 fil-Bajja s-Sabiha, Birżebbuġa. Il-Kunsill innota l-kontenut.
23. E-mail mingħand Adrian Mifsud mid-Dipartiment tal-Gvern Lokali li fiha qed jistieden lis-Sindki u lis-Segretarji Eżekuttivi sabiex jattendu għal seminar intitolat 'Training Needs Analysis – TNA – Report' li ser isir nhar it-Tnejn 1 ta' Diċembru 2014 bejn id-9am u s-2pm. Il-Kunsill innota l-kontenut.
24. E-mail mingħand Iulia mir-Rumanija li fiha qed tinforma lill-Kunsill bi proġett intitolat 'JOYNeet' (Job Opportunities for Youth with the Network of European Towns). Hi qed titlob lill-Kunsill Lokali sabiex jingħaqad magħhom bhala *partner* f'dan il-proġett. Il-Kunsill qabel ma' dan.

25. Ċirkulari mill-Assoċjazzjoni tal-Kunsilli Lokali dwar il-Kunsilli Skolastiċi fl-iskejjel primarji u sekondarji ta' Malta u Għawdex. Il-Kunsill innota l-kontenut.
26. Ċirkulari mill-Assoċjazzjoni tal-Kunsilli Lokali bir-rapport dwar il-hela tal-ikel li tnejja mill-grupp ta' hidma mwaqqaf mill-Ministru għall-Ambjent, Żvilupp Sostenibbli u Tibdil fil-Klima, l-Onorevoli Leo Brincat. Dan ir-rapport jitratta miżuri li għandhom jittiehdu biex jonqos ir-rimi u l-hela tal-ikel li jammonta għal 52% tal-iskart kollu ġġenerat f'pajjiżna. Il-Kunsill innota l-kontenut.
27. E-mail mingħand Dr. Lisa Marie Brooke, Uffiċjal fl-Uffiċċju tal-President, li fiha qed tistieden lis-Sindku sabiex jattendi għat-tnedija uffiċjali tal-Kampanja Strina ġewwa Għawdex. Din iċ-ċerimonja saret nhar is-Sibt 22 ta' Novembru 2014 f'Villa Rundle, il-Belt Victoria. Għal din iċ-ċerimonja attenda s-Sindku Joe Cordina.
28. E-mail mill-EUPA li fiha rappreżentanza mill-Kunsill Lokali tagħna qed tigi mistiedna sabiex tattendi għal konferenza bit-tema 'Bridging Skill Gaps: A Way Forward' li ser issir nhar il-Hamis 4 ta' Diċembru 2014. Il-Kunsill innota l-kontenut.
29. E-mail mingħand Dun Gerard Buhagiar, Rettur tas-Santwarju Nazzjonali tal-Madonna Ta' Pinu, li fiha qed jinforma lill-Kunsill li matul iż-Żmien tal-Avvent, is-Santwarju ser jorganizza granet ta' riflessjoni għal diversi gruppi fil-Mużew tad-dar ta' Karmni Grima. Dawn is-sessjonijiet qed ikunu immirati l-aktar għall-anzjani li jattendu *d-day care centres*. Il-hlas għal kull irtir huwa ta' € 5 kull persuna inkluż il-kafe'. Il-Kunsill innota l-kontenut.
30. E-mail mingħand l-Inġinier Charles Camilleri li fiha qed jinforma lill-Kunsill li l-Korporazzjoni għas-Servizzi tal-Ilma qed tevalwa x-xogħlijiet li hemm bżonn isiru biex jinbidu l-mains tal-ilma li hemm fil-bidu ta' Triq it-Tigrija wara talba li saret mill-istess Kunsill. Il-Kunsill innota l-kontenut.
31. E-mail mingħand Nicoletta Bugeja, rappreżentanta tal-Kummissjoni Nazzjonali għall-Persuni b'Diżabilita' (KNPD), li fiha qed tistieden rappreżentanza mill-Kunsill sabiex tattendi għall-Konferenza Nazzjonali li ser issir nhar l-Erbgħa 3 ta' Diċembru 2014. Il-Kunsill innota l-kontenut.
32. E-mail mingħand Saviour Ellul, uffiċjal ta' Transport Malta, li fiha qed jinforma lill-Kunsill li fil-perjodu bejn is-Sibt 20 ta' Diċembru 2014 u l-Ġimgħa 2 ta' Jannar 2015 ma jstgħux isiru xogħlijiet f'toroq sakemm ma tingiebx l-approvazzjoni bil-miktub

minn Transport Malta. Dan minhabba l-perjodu tal-festi tal-Milied u l-Ewwel tas-Sena. Il-Kunsill innota l-kontenut.

33. Ittra minghand il-W.R. Kan. Dun Mikiel Borg, Rettur tal-Knisja ta' San Pawl f'Marsalforn, li fiha qed jitlob lill-Kunsill Lokali tax-Xaghra jikkollabora mieghu fl-organizzazzjoni tal-festa titolari ta' San Pawl li ser tigi ccelebrata nhar il-Hadd 25 ta' Jannar 2015. Huwa qed jitlob lill-Kunsill sabiex ihallas l-ispejjez tal-Banda *Victory* tax-Xaghra biex takkumpanja l-Purcissjoni bl-istatwa ta' San Pawl mat-toroq ewlenin ta' Marsalforn. Il-Kunsill qabel ma' din it-talba.
34. E-mail minghand Daniela Borg Mizzi, *Senior Manager* ta' Trasport Malta, li fiha qed tistieden rappreżentanza mill-Kunsill sabiex tattendi ghal seminar bit-tema 'Roadside Trees' li ser isir nhar il-Gimgha 5 ta' Dicembru 2014 f'lukanda ewlenija f'Malta. Ghal din il-laqgħa ser jattendi l-Perit Edward Scerri.
35. Talba minghand is-Sur Joseph Bajada, Segretarju tas-Socjeta' Filarmonika *Victory*, li fiha qed jitlob lill-Kunsill Lokali tax-Xaghra jhallas l-ispejjez tal-istampar tal-*posters* li jippromwovu l-wirja ta' presepju statiku fil-Kazin matul il-jiem tal-festi tal-Milied. Il-Kunsill ma accettax din it-talba. Il-Kunsillier Dr. Joseph Attard astjena.
36. E-mail minghand Carmel Attard, Segretarju tax-Xaghra Bocci Club, li fiha qed jirringrazzja lill-Kunsill Lokali għall-ghajnuna li dejjem ta biex jittejbu l-facilitajiet tal-istess klabb. Huwa qed jitlob ukoll lill-Kunsill sabiex jitwaħhlu erba' tubi *neon lights* hdejn iz-zewg bozoz li diga' hemm minhabba li qed ikun hemm hafna dlam. Il-Kunsill qabel li din it-talba ghandha tigi diskussa fil-laqgħa li jmiss.
37. Ittra minghand Chris Gauci, il-kuntrattur li rebah il-kwotazzjoni ghat-tizjin ta' Vjal it-Tmienja ta' Settembru u Pjazza l-Vitorja għall-festi tal-Milied. Hu qed jinforma lill-Kunsill li peress li kien hemm xi *upgrade* fuq id-disinn originali propost minnu, il-prezz il-gdid tal-kwotazzjoni huwa ta' € 4000. Din il-materja diga' giet diskussa aktar kmieni matul l-istess laqgħa u kien hemm l-approvazzjoni unanima tal-Kunsill.
38. E-mail minghand il-Fondazzjoni 'Alliance' li fiha rappreżentanza mill-Kunsill qed tigi mistiedna sabiex tattendi ghat-tnedija ufficjali ta' din il-Fondazzjoni waqt cerimonja li ser tinzamm fis-sala tal-Kunsill Studenti Universitarji (KSU) nhar il-Gimgha 28 ta' Novembru 2014 fis-6.30pm. Il-Kunsill innota l-kontenut.
39. E-mail minghand Shaun Sultana, Segretarju tax-Xaghra *United Football Club*, li fiha qed jitlob lill-Kunsill sabiex ihallas l-ispejjez ta' tliet nets għall-*ground* tal-futbol fi

Vjal it-Tmienja ta' Settembru. Il-Kunsill qabel li din il-materja għandha tiġi diskussa fil-laqgħa li jmiss.

Ilmenti mir-residenti:

1. Talba mingħand Mario Buttigieg u Mark Calleja ta' Triq it-Tigrija sabiex issir ir-rampa mal-bankina mill-aktar fis possibli. Il-Kunsill qabel li dan ix-xogħol għandu jsir.
2. Talba mingħand John Incorvaja ta' N.B. Triq Għajn Qamar sabiex isir patching ta' Triq Għajn Wajtar. Ir-resident qed jitlob il-materjal u x-xogħol ser jagħmlu hu. Il-Kunsill qabel ma' dan.
3. Talba mingħand Francis Attard ta' 55, Triq il-Mithna, sabiex jingħata f'it siment ma' ħajt li qed jaq' fi Triq il-Knisja. Il-Kunsill qabel li dan ix-xogħol għandu jsir.
4. Talba mingħand Dr. Joe Attard Tabone ta' 23, Triq Jannar, sabiex issir *traffic management* fit-toroq Ġużeppi Rapa u Triq l-Arċipriet Ġużepp Diacono. Il-Kunsill qabel li din it-talba għandha titressaq għall-approvazzjoni ta' Transport Malta.
5. Talba mingħand Mario Muscat ta' 'Berem', Triq tal-Masri, sabiex jitranga ħajt imwaqqa' għat-triq fl-inhawi ta' Għajn Meddew. Il-Kunsill qabel li dan ix-xogħol għandu jsir.
6. Talba mingħand Lawrence Camilleri ta' 'Thaddeus', Triq San Ġużepp, sabiex isiru sinjali li jipprojbixxu l-ipparkjar fi Triq San Ġużepp, fil-parti fejn tidjieg it-triq. Il-Kunsill qabel li għandna nitolbu lis-Sur Camilleri sabiex iġib l-approvazzjoni tar-resident li joqgħod faċċata tiegħu.
7. Talba mingħand Frances Borg ta' Nr. 3 Triq Jannar, sabiex titranga l-kurduna tal-bankina quddiem ir-residenza tagħha. Il-Kunsill qabel li dan ix-xogħol għandu jsir.
8. Talba mingħand Louis Sultana ta' 'Veduta Court', Triq tas-Sruġ, sabiex jitranga ħajt tas-sejjeħ imwaqqa' fi Vjal it-Tmienja ta' Settembru, taht il-*playing field*. Il-Kunsill qabel li dan ix-xogħol għandu jsir.
9. Talba mingħand Alfred Bajada ta' 'Frederick', 42, Triq Marsalforn, sabiex titranga l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
10. Talba mingħand Marija Attard ta' 'Lady of the Prairie', Triq Ġużeppi Bajada, sabiex isir xi siment fit-triq. Il-Kunsill qabel ma' dan.

11. Ilment mingħand l-anzjani li jattendu fiċ-Ċentru ta' Matul il-Jum rigward is-Sur Carmel Sultana ta' Victory Garage, Triq l-Għar ta' Ninu. L-anzjani qegħdin jgħidu li s-Sur Sultana li jipprovdi servizz ta' minibus lejn iċ-Ċentru mhux qiegħed jittrattahom tajjeb. Is-Sindku Joe Cordina propona u l-Kunsill qabel li għandna niġbdu l-attenzjoni tas-Sur Sultana dwar dan.
12. Talba mingħand John Attard ta' Triq Marsalforn sabiex jitranga bil-konkos passagg' fl-inhawi tal-Għezien. Il-Kunsill qabel li dan ix-xogħol għandu jsir.
13. Talba mingħand il-Kumitat 'Eko Skola' fi hdan l-Iskola Primarja tax-Xagħra li fiha qed jitolbu lill-Kunsill Lokali sabiex jipprovdi erba' bins għall-iskart biex jitpoġġew mal-ħitan fil-grawnds tal-iskola. Il-Kunsill qabel ma' dan.
14. Talba mingħand Peter Paul Portelli ta' 'Arcadia', Triq San Ġużepp, sabiex titranga r-rampa ta' quddiem ir-residenza tiegħu bis-siment. Il-Kunsill qabel li dan ix-xogħol għandu jsir.
15. Ilment mingħand Frances Grech ta' 'Saint Joseph', Triq it-Tigrija, sabiex titranga l-bankina quddiem ir-residenza tagħha. Il-Kunsill qabel li dan ix-xogħol għandu jsir.
16. Talba mingħand John Theuma ta' Tal-Ġnejna Court, Block 2, Flat 1, Triq il-Kumittiva, sabiex titranga r-rampa ta' residenza li għandu fi Triq l-Imqades. Il-Kunsill qabel li dan ix-xogħol għandu jsir.
17. Talba mingħand l-Assistant Principal *Josephine Sultana* sabiex tiġi installata bozza ġdida fuq il-bieb tal-librerija pubblika peress li dik iż-żona hija mudlama ħafna. Il-Kunsill qabel ma' dan.
18. Talba mingħand il-Viċi Sindku Aaron Agius sabiex titwaxx tabella li turi l-hinjiet tal-ftuħ tal-librerija pubblika taht it-tabella eżistenti li hemm maġenb il-bini tal-posta. Il-Kunsill qabel ma' dan.
19. Ilment mingħand il-Kunsillier Dr. Kevin Cutajar dwar it-tumbata li hemm f'nofs Triq l-Imqades. Is-Sindku Joe Cordina innota li din il-materja diġa' ġiet diskussa diversi drabi fil-laqgħat tal-Kunsill u l-Kunsill diġa' ġibed l-attenzjoni tad-Direttorat Proġetti u Żvilupp fi hdan il-Ministeru għal Għawdex. Huwa propona u l-Kunsill qabel li għandna ninkarigaw lill-Perit Johann Camilleri sabiex jipprepara stima tax-xogħlijiet involuti.

20. Ilment minghand is-Sindku Joe Cordina għan-nom ta' diversi residenti li joqogħdu fi Triq it-Tigrija rigward bankina ġdida li qed issir faċċata tar-residenza numru 125 fl-istess triq. Ir-residenti qed jilmentaw mill-fatt li din il-bankina ġiet mibnija b'tali mod li haġġet haġġa 'l barra u għalhekk hija ta' periklu kemm għan-nies u kif ukoll għall-vetturi. Is-Sindku propona u l-Kunsill qabel li għandna niktbu formalment lill-Awtorità Maltija tal-Ambjent u l-Ippjanar (MEPA) biex tispezzjona dan ix-xogħol u tara li kolli isir skont il-permessi maħruġa.

Il-Kunsillier Dr. Joseph Attard irtira mil-laqgħa fid-8.45pm.

Approvazzjoni tal-pagamenti

Il-Kunsill approva unanimament il-pagamenti annessi mal-minuti.

Aġġornament

Il-Kunsill iddeċieda li l-laqgħa li jmiss għandha ssir nhar it-Tnejn 29 ta' Diċembru 2014 fil-5.30pm b'agenda li tkun komunikata aktar 'il quddiem.

Il-laqgħa spiċċat fid-9.15pm.

Joe Cordina
Sindku

Ivan Attard
Segretarju Eżekuttiv